

"Heydər Əliyev və Azərbaycanda milli intibah dövrü" mövzusunda tədbir keçirilib



Tədbirdən əvvəl iştirakçılar Ulu Öndərin adını daşıyan mədəniyyət və istirahət parkındakı abidəsini ziyarət etmiş və önünə gül dəstələri qoymuşlar.

Nizami adına Mədəniyyət Evində keçirilən tədbirdə öncə Dövlət himni səslənmiş, Heydər Əliyevin və şəhidlərin xatirəsi birdəqiqəlik sükutla yad edilmişdir. Sonra Ulu Öndərin həyat və fəaliyyətindən bəhs edən videoçarx nümayiş olunmuşdur.

Tədbirdə rayon icra hakimiyyətinin başçısı Məmməd Məmmədov, Milli Məclisin deputatları Arzu Nağıyev, Aydın Hüseynov, professor Mais Əmrahov çıxış edərək Ümummilli Liderin fədakar əməyi, qətiyyəti, möhkəm siyasi iradəsi sayəsində müasir Azərbaycan dövlətçiliyinin siyasi, iqtisadi əsaslarının yaradılmasından, respublikamızın dünya məkanında öz layiqli yerini tutmasından, müstəqil ölkəmizin həyatında baş vermiş müsbət dəyişikliklərdən danışıblar.

Tədbirin sonunda məktəblilər arasında keçirilən "Mən fəxr edirəm ki, Azərbaycanlıyam!" mövzusunda inşa yazı müsabiqəsinin qaliblərinin adları elan edilmiş və onlara Tovuz Rayon İcra Hakimiyyətinin fəxri fərmanları və qiymətli hədiyyələr təqdim olunmuşdur.

*Sabir ƏLİYEV,
"Azərbaycan"*